

احکام شرعیہ میں حالاتِ زمانہ کی رعایت

مولانا محمد تقی صاحب آئینی، ناظمِ دینیاتِ مسلم یونیورسٹی علی گڑھ

گزشتہ سے پیوستہ

(۴) عقوبات

عقوبات کی بحث | قرآن حکیم نے اصلاحِ معاشرہ کے لئے "امر بالمعروف و نہی عن المنکر" کی تاکید پر اکتفا نہیں
اصول اور کلی ہے | کیا ہے بلکہ جرائم کی روک تھام اور مجرموں کو کیفر کر دانا تک پہنچانے کے لئے سزاؤں کا بھی
حکم دیا ہے، لیکن اُس نے حسبِ معمول یہاں بھی اصولی اور کلی روش اختیار کی ہے جس سے حالاتِ زمانہ کی
رعایت کا ثبوت ملتا ہے۔ قرآن حکیم میں جن چند جرائم کی سزاؤں کا ذکر ہے وہ یہ ہیں :-

زنا کی سزا | (۱) زنا کی سزا۔

الزَّانِيَةُ وَالزَّانِي فَاجْلِدُوا كُلَّ وَاحِدٍ
مِّنْهُمَا مِائَةَ جَلْدَةٍ وَلَا تَأْخُذْ بِلِحْيَتِكُمَا
رَأْسَکَ فِي دِينِ اللَّهِ إِنَّ کُنْتُمْ تُؤْمِنُونَ بِاللَّهِ
وَالْيَوْمِ الْآخِرِ وَلَيْشَهِدَا عَدَاوَتَهُمَا طَائِفَةٌ
مِّنَ الْمُؤْمِنِينَ ۝ ۲۴

زانی اور زانیہ ہر ایک کو تسو تسو کوڑے مارو،
ان دونوں پر اللہ کا قانون نافذ کرنے میں رحم
نہ حاصل ہونا چاہئے، اگر تم اللہ اور آخرت کے
دن پر ایمان رکھتے ہو اور سزا دیتے وقت
مؤمنوں کا ایک مجمع موجود ہونا چاہئے۔

رسول اللہ صلی اللہ علیہ وسلم کی تشریح کے مطابق یہ سزا کنوارے غیر شادی شدہ کے لئے ہے لیکن شادی شدہ

مجرم کی سزا رجم (سنگساری) مقرر ہے جس کی مشابہت قوم لوط علیہ السلام کی سزا سے ہے۔

وشرع رجم الزانی تشبیہاً
برجم قوم لوطاً لہ

چوری کی سزا | (۲) چوری کی سزا۔

وَالسَّارِقُ وَالسَّارِقَةُ فَاقْتَعُوا
أَيْدِيَهُمَا جِزَاءً بِمَا كَسَبَا لَكَالَا
مِّنَ اللَّهِ ۗ

تہمت کی سزا | (۳) تہمت کی سزا۔

وَالَّذِينَ يَدْعُونَ الْمُحْصَنَاتِ تَعْلَمَ
يَا تُؤَايَا بَرَعَةً شَهَادَةً فَإِذَا جَلِدُوهُمْ
ثَلَاثِينَ جَلْدَةً وَلَا تَقْبَلُوا لَهُمْ
شَهَادَةً أَبَدًا ۗ

ڈاکہ زنی اور بغاوت کی سزا | (۴) ڈاکہ زنی کی سزا۔

إِنَّمَا جِزَاؤُ الَّذِينَ يُحَارِبُونَ اللَّهَ
وَرَسُولَهُ وَيَسْعَوْنَ فِي الْأَرْضِ
فَسَادًا أَنْ يُقَتَّلُوا أَوْ يُصَلَّبُوا
أَوْ تُقَطَّعَ أَيْدِيُهُمْ وَأَرْجُلُهُمْ
مِّنْ خِلَافٍ أَوْ يُنْفَخُوا مِنَ الْأَرْضِ
ذَلِكَ لَهُمْ خِزْيٌ فِي الدُّنْيَا وَلَهُمْ
فِي الْآخِرَةِ عَذَابٌ عَظِيمٌ ۗ

لہ سیاست الشرعیہ ص ۱۲

امام ابوحنیفہؒ اور مالکؒ سے "أَوْ يُنْفَوْنَ مِنَ الْأَرْضِ" کی تفسیر جس (قید کرنا) منقول ہے اسے اور قس کے لئے ضروری نہیں ہے کہ تلوار ہی استعمال کی جائے بلکہ دوسری چیزوں سے بھی قتل کی اجازت ہے۔
قتل کی سزا (۵) قتل کی سزا۔

يَا أَيُّهَا الَّذِينَ آمَنُوا كُتِبَ عَلَيْكُمُ
الْقِصَاصُ فِي الْقَتْلِ أَلْحُسُّ بِالْحَيَّةِ
وَالْعَبْدُ بِالْعَبْدِ وَالْأَنْثَىٰ بِالْأُنْثَىٰ ۚ
اے ایمان والو! مقتولین کے بارے میں قصاص کا
حکم دیا جاتا ہے آزاد آدمی کے بدلہ آزاد آدمی غلام
کے بدلہ غلام اور عورت کے بدلہ عورت !

ان سزائوں پر تفصیلی گفتگو سے پہلے چند امور کی وضاحت ضروری ہے:-

عصر کی تبدیلی سے دو قسم کی تبدیلی سے معاشرتی زندگی میں دو قسم کی تبدیلیاں ظہور پذیر ہوتی ہیں۔
تبدیلیاں ظہور پذیر ہوتی ہیں (۱) تنظیمی اور (۲) اخلاقی۔

تنظیمی تبدیلیوں کو قبول کئے بغیر چارہ نہیں ہوتا ہے اور اخلاقی تبدیلیوں کو بہم و جود قبول کرنے سے
ملی وجود ختم ہو جاتا ہے۔

(۲) جسی مذاہب کی تعلیمات کا دائرہ محدود اور اجتماعیات میں زیادہ دخل نہیں ہوتا ہے۔ ان کے
ماننے والوں کو کسی قسم کی تفریق کی ضرورت نہیں ہوتی ہے، وہ بڑی آسانی سے ہر قسم کی تبدیلیوں کے ساتھ
بچھوٹے پر آمادہ ہو جاتے ہیں اور اس اقدام سے جب ملی وجود خطرہ میں پڑتا ہے تو اس کی تلافی قوم و وطن
کے نام سے کر لیتے ہیں۔

لیکن جس مذہب کی تعلیمات کا دائرہ وسیع اور انفرادیت اور اجتماعیت دونوں کو حاوی ہوتا ہے اس
میں اور ان تبدیلیوں میں قدم قدم پر ٹکراؤ کی صورت نمودار ہوتی ہے، جس کی بنا پر اس مذہب کے ماننے
والوں کو سخت قسم کی کشمکش سے گذرنا پڑتا ہے۔

مکراؤ مذہب سے نہیں ہلکا (۳) یہ مکراؤ دراصل مذہب سے نہیں ہوتا ہے بلکہ قدیم و جدید میں ہوتا ہے جو کہ
قدیم و جدید میں ہوتا ہے فطری ہے اور جدید کا فحشا ہونا یقینی ہے۔

مذہب "قدیم تنظیم" کا نام نہیں ہے بلکہ ان تعلیمات کا ہے جو اس کے اندر حلول کئے ہوئے ہیں۔ جس طرح "قدیم" کو ان کے ذریعہ مذہبی بنایا گیا تھا اسی طرح "جدید" کو ہر دور میں ان کے ذریعہ مذہبی بنانے کی ضرورت ہوتی ہے۔

لیکن چونکہ مذہب اب تک "قدیم تنظیم" سے وابستہ رہا ہے اس بنا پر اس کی شکست مذہب کی شکست سمجھی جاتی ہے۔

(۴) کوئی تنظیم اسی وقت مذہبی بنتی ہے جبکہ مذہب کے اخلاقی اقدار کو اس میں حلول کیا جائے اور اگر اخلاقی اقدار میں تبدیلی کی گئی یا جدید تنظیم کو اسی حالت میں قبول کر لیا گیا تو نہ صرف یہ کہ اس مذہب اور دوسرے مذاہب کے ماننے والوں میں کوئی فرق نہ رہے گا بلکہ ملی وجود بھی ختم ہو جائے گا۔ اور پھر چاروں اقدار اپنا وجود برقرار رکھنے کے لئے قومیت وغیرہ کا سہارا ڈھونڈنے پر مجبور ہونا پڑے گا جیسا کہ بعض مسلم ممالک میں یہ تحریکیں اسی بنا پر زور پکڑتی جا رہی ہیں۔

مذہب اخلاقی تبدیلیوں سے (۵) جدید معاشرہ میں تنظیمی تبدیلیوں کے ساتھ جس قسم کی اخلاقی تبدیلیاں سمجھوتہ کے لئے تیار نہیں ہے | رونما ہوئی ہیں ان کے لحاظ سے زنا، ہمت، چوری وغیرہ اس درجہ کے جرائم تسلیم ہی نہیں کئے گئے ہیں کہ ان کے لئے کوئی سخت قسم کی سزا مقرر کی جائے۔

جس معاشرہ میں جرائم کی پرورش ہوتی ہو اور عفت و عصمت کے آگینے برسرِ عام چلنا چور کئے جاتے ہوں وہ اگر زنا کی تقسیمِ رضاء اور جبر کے ساتھ کر کے زنا، بالجبر کو جرم قرار دے اور زنا، با رضاء، کو تفریح کا ذریعہ بنائے تو اس میں تعجب کی کیا بات ہے ؟

اور پھر جب پانی سر سے اونچا ہو جائے اور زنا و جرم پیشگی گھر گھر عام ہو جائے تو اس قسم کی تجویزیں پیش کی جائیں کہ "جنسی جرائم کے عادی مجرموں کو بجائے سالہا سال تک جیل میں بند رکھنے کے جنسی قوت سے بذریعہ آپریشن محروم کر دیا جائے جیسا کہ لندن کی ایک مشہور لیڈی ڈاکٹر "میری اسٹاک" نے ابھی حال میں یہ تجویز پیش کی ہے اور "ڈنمارک" کے حوالے سے بتایا ہے کہ وہاں چونکہ اس قسم کا قانون نافذ ہے اس بنا پر جنسی جرائم کی تعداد بہت کم رہ گئی ہے۔

اسلام بہر حال اس قسم کی اخلاقی تبدیلیوں کے ساتھ سمجھوتہ کرنے کے لئے تیار ہے اور نہ ان کی وجہ سے اپنی سزائوں میں ترمیم و تفسیح کا حق دیتا ہے۔

جدید تنظیم کے لئے اخلاقی تبدیلیوں کو (۶) یہ خیال قطعاً غلط اور بے بنیاد ہے کہ جب جدید تنظیم کو قبول کیا قبول کرنا ضروری نہیں ہے

ہوگا۔ آخر وہ کون سی اخلاقی برائی ہے جو قدیم تنظیم کے ساتھ وابستہ ہوگی تھی، لیکن داعی القلاب صلی اللہ علیہ وسلم نے کس طرح الہی تعلیمات کے ذریعہ اس کو پاک و صاف بنایا تھا۔

انما ز فکر بدلنے کی ضرورت ہے، مذہب اب تک ”قدیم تنظیم“ کو سمجھا جا رہا ہے چوں کہ اس کا دور ختم ہو چکا ہے اس بنا پر مذہب کے نام پر چند مراسم و عبادات سے زیادہ کی گنجائش نہیں ہے خواہ اس کا نام حفاظتِ دین رکھا جائے یا طبیعتِ خوش کرنے کے لئے اقامتِ دین کا نام دے دیا جائے، نتیجہً دونوں ایک ہیں، نہ فرق وسطیٰ کا دور واپس آئے گا اور نہ زمانہ ہماری خاطر رحمتِ ہفترئی اختیار کرے گا۔ پھر قدیم تنظیم کے سہارے کامیابی کی راہیں کیوں کر کھلیں گی؟ علماء و عبادات اور علماء و مراسم کی کوششیں سراسر آنکھوں پر ہیں لیکن آل کے لحاظ سے یہ کوششیں اسی راہ پر گامزن ہیں جو راہِ یورپ کی ”فشارِ غلطیہ“ نے دکھائی ہے۔ یورپ اور پادری اب بھی موجود ہیں لیکن دینی حالات و معاملات کی رہبری سے ان کا کوئی تعلق نہیں ہے۔ عزت و احترام اور عقیدت و نیاز کے چڑھاوے پر اب چڑھ رہے ہیں لیکن بس اسی حد تک کہ ان کے ذریعہ زندگی کا خالی خانہ پر ہو کر نفس کی تسکین کا سامان ہو۔

حدودِ حقوق اللہ ہیں (۷) مذکورہ حدودِ حقوق اللہ اور جرائمِ رئیسہ کی عقوبت کا طمہ کھلتی ہیں ان کا مقصد صرف یہ نہیں ہے کہ مجرم کو کیفر کر داتر تک پہنچایا جائے بلکہ یہ بھی ہے کہ ان کے ذریعہ پورے معاشرہ کو عبرت و تائبہ حاصل ہو، زنا و کی وجہ سے برسرِ عام ایک بار کیڑے لگ جانا معلوم کتنے زانیوں کے لئے تازیانہٴ عبرت بنے گا۔ اور کتنے نائٹ کلبوں کے ننگے ناصب بند ہو جائیں گے۔

اسی طرح چوری کی سزا میں ایک کا ہاتھ کٹ جانا اور مرتے دم تک اس داغ کا برقرار رہنا نہ معلوم کتنے چوروں کو چوری سے باز رکھے گا اور خود ان مجرموں کو ہمیشہ کس قدر ندامت محسوس ہوتی رہے گی؟

انتہائی احتیاط کا حکم | چون کہ ان سزاؤں کا تعلق حقوق اللہ سے ہے اس بنا پر شریعت نے انتہائی احتیاط سے کام لیا ہے، مثلاً رسول اللہ صلی اللہ علیہ وسلم نے فرمایا :-

(۱) اد فوا الحد و عن عباد اللہ
ما وجدتم له مدفعا۔ لہ

کوئی صورت بھی بچاؤ کی نکل سکے تو اللہ کے بندوں سے حدود کو دفع کر دو۔

ایک اور موقع پر آپ نے فرمایا :-

(۲) ادروا الحد و عن المسلمین

ما استطعتم فان كان له

مخرج فخلوا سبيله فان الامام

ان يخطئ في العقوبة خير له من ان

يخطئ في العقوبة۔ لہ

ایک اور موقع پر آپ نے فرمایا :-

تعافوا الحد و دبیئکم فما بلغنی

من حد فقد وجب لہ

آپس میں حدود کو معاف کر دیا کرو کیوں کہ جو حد مجھ تک پہنچے گی وہ واجب ہو جائے گی۔

شعبہ کی صورت میں بھی حدود ساقط ہو جائیں گے جیسا کہ رسول اللہ نے فرمایا :-

ادروا الحد و دبا الشبهات لہ

اس حدیث کی روشنی میں حضرت عمر رضی اللہ عنہ نے فرمایا :-

لان اعطى الحد و دبا الشبهات

احب الی من ان اقیمها بالشبهات

حدود کو شبہات کے ذریعہ ساقط کر دوں میرے لئے یہ زیادہ

بہتر ہے اس سے کہ شبہات کی موجودگی میں حدود قائم کروں۔

لہ ابن ماجہ لہ ترمذی و بیہقی۔ ۳ جمع الفوائد ج ۲ ص ۲۴۷

کہ ہدایہ و حاشیہ ہدایہ کتاب الحدود۔ ۴ احکام الاحکام شہرح عمدة الاحکام لابن دینار

ج ۱ ص ۱۰۱۔

حدود جاری نہ ہونے کی صورت میں | اسی طرح ثبوت اور شہادت کا جو معیار مقرر ہے اس میں بھی انتہائی احتیاط سے دوسری سزا دی جاسکتی ہے | کام لیا گیا ہے جس کی بنا پر حدود کے نفاذ کا دائرہ محدود ہو جاتا ہے لیکن اس کا یہ مطلب ہرگز نہیں ہے کہ اسلامی سزائوں کی فہرست میں صرف حدود ہی ہیں بلکہ الہی شریعت نے حالات و زمانہ کی رعایت سے دو قسم کی سزائیں مقرر کی ہیں (۱) حدود اور (۲) تعزیرات۔

جس طرح حدود کا دائرہ حقوق اللہ ہونے کی وجہ سے تنگ ہے اسی طرح تعزیرات کا دائرہ حقوق العباد ہونے کی وجہ سے وسیع ہے، حتیٰ کہ مذکورہ جرائمِ رئیسہ میں بھی اگر کسی معقول وجہ کی بنا پر حدود اللہ نہ جاری ہو سکیں تو چونکہ ان کا تعلق حقوق العباد سے بھی ہے اس بنا پر حکومت مختلف سزائوں کے لئے قانون بنانے کی مجاز ہے۔

حدود کی حیثیت اور شریعت | ذیل میں دونوں سزائوں کی حیثیت اور حکومت (خلافت) کے اختیارات کی وسعت ذکر کی جاتی ہے۔
”حد“ کی اصل۔

اصل الحد الشیء المحاذ جزین شدیدین^۱ ”حد“ اس شئی کو کہتے ہیں جو دوشے کے درمیان رکاوٹ بنتی ہے۔
تعریف یہ ہے:-

عقوبۃ عفو لا اجل حق اللہ تعالیٰ^۲ شریعت میں ”حد“ حقوق اللہ کے سبب سے متورہ سزا ہے۔
حد کی حیثیت کے بارے میں حضرت علی رضی اللہ عنہ نے فرمایا:-

فان اقامۃ الحد من العبادات | ”حد“ قائم کرنا عبادات میں سے ہے جیسے
كالجهاد فی سبیل اللہ^۳ | جہاد فی سبیل اللہ۔

علامہ ابن تیمیہ نے حدود اور حقوق کی دو قسمیں کی ہیں:-

(۱) وہ جن کا تعلق پوری قوم سے ہے (۲) وہ جن کا تعلق فرد یا جماعت سے ہے۔

زنا۔ سرقت۔ ڈاکہ زنی وغیرہ کے حدود کو ان میں شامل کیا ہے جن کا تعلق پوری قوم سے ہے اور سب

لہ احکام الاحکام شریعۃ الاحکام لابن دقین العید کم مکنا^۴ علاء بالا۔^۵ لہ السیاسة الشرعیۃ مشو

ان کے محتاج ہیں۔

حدود کے نفاذ میں | چون کہ حدود کی ایک خاص حیثیت اور ان سے نہی عن المنکر مقصود ہے، اس بنا پر ان کی حکومت خود مدعی ہے | قیام کی حکومت خود ذمہ دار اور خود مدعی ہے۔

يجب على الولاية البحث عنه واقامته | حاکوں پر بحث واجب ہے اور کسی کے دعویٰ
من غیر دعویٰ احد به وکذا لک تقام | کے بغیر اس کا قیام کرنا واجب ہے، اسی طرح
الشهادۃ فیہ من غیر دعویٰ احد به | دعویٰ کے بغیر شاہد مقرر کرنا واجب ہے۔

بہت ہی معمولی اور غیر معمولی باتوں | معاملہ عدالت میں جانے سے پہلے اگر توبہ کر لے یا اقراری مجرم اپنے اقرار سے
سے حدود ساقط ہو جاتے ہیں | پھر جائے یا گواہوں میں کوئی اپنے قول سے رجوع کر لے وغیرہ اس قسم کی بہت ہی
صورتیں اور دیگر معمولی باتیں ہیں جن سے حدود ساقط ہو جاتے ہیں۔

اس بنا پر جرائمِ رئیسہ کے لئے بھی حالات و زمانہ کی رعایت سے تعزیری قوانین وضع کرنے ضروری ہیں
اور ایک ایسی عدالت کا قیام ناگزیر ہے جو ان مقدمات کی سماعت کرے جو محض اس بنا پر خارج کر دیتے گئے ہیں۔
کہ حدود کے درجہ کا ثبوت نہیں فراہم ہو سکا ہے یا گواہ معیار کے مطابق پورے نہیں اترے ہیں، اور اگر یہ
انتظام نہ کیا گیا بلکہ جرائمِ رئیسہ کی مناصرت حدود ہی رکھی گئی تو مذکورہ جرائم کی بہت سی شکلیں ایسی پائی جائیں گی
جن میں کوئی منرا نہ ہوگی اور جرم کی حوصلہ افزائی ہوتی رہے گی، فقہ کی بعض کتابوں میں والی الجہ اشہ اور
صاحب السرد کی اصطلاحیں ملتی ہیں جن کے دائرہ اختیار میں ان مقدمات کی سماعت بھی تھی جو شرعی
معیار کے مطابق ثبوت نہ ہونے کی وجہ سے خارج ہو جاتے تھے، تحقیق و تفتیش اور فرجیم عائد کرنے کے
باب میں ان کا نقطہ نظر عدالت قضا سے زیادہ وسیع ہونا تھا۔

ذیل میں چند صورتیں ذکر کی جاتی ہیں جن سے اہوازہ ہو سکے گا کہ حدود کے علاوہ سیاستِ شرعیہ کے
ماتحت حالات و زمانہ کی رعایت سے مختلف قسم کی منرائیں مقرر کرنا ناگزیر ہے۔

ضابطہ کے مطابق شہادت (۱) ایک فاجرو فاسق شخص کے زنا پر شہادتیں گزریں لیکن ضابطہ کے مطابق نہ گزرنے سے حد کا سقوط اور گواہوں پر صرف ننگائی جائے بلکہ معاملہ کی تحقیق اور ثبوت کے بعد وہی عدالت یا دوسری عدالت حد کے علاوہ دوسری سزا دینے کی مجاز ہوگی۔

للدولة تقديراً للعقوبات الواجبة جرم کے اثر اور اس کی حیثیت کے لحاظ سے حکومت حسب اثر الجرم وخطورتہ لہ کو سزائیں مقرر کرنا ضروری ہے۔

(۲) فقہیں ایک متنقل باب "باب الوطی الذی یوجب الحد والذی لا یوجبہ" کے عنوان سے ہے جس میں بہت سی صورتیں ایسی ہیں جن میں فعل پایا جاتا ہے لیکن "حد" نہیں واجب ہوتی ہے۔

زنا کی اجرت سے (۲) مثلاً امام ابوحنیفہ کا مسلک ہے کہ اگر کسی عورت کو زنا کے لئے گرایہ پر لیا اور اس حد کا سقوط سے مُنکا لایا تو اس پر حد نہ لگے گی۔ صحابین کے نزدیک اس صورت میں (بشرط ثبوت) اگرچہ حد واجب ہوگی لیکن امام ابوحنیفہ کی دلیل سیدنا حضرت عمرؓ کا یہ فیصلہ ہے۔

ان امرءة سألت سر جلا مالا
فابی ان یعطیہا حتی تمکنہ
من نفسہا فدرأعمر الحد
وقال هذا مہرہا

ایک عورت نے کسی مرد سے مال مانگا اور اس نے کہا کہ اگر تو اپنے اوپر قابو دیرے تو مال دینے کے لئے تیار ہوں اس عورت میں حضرت عمرؓ نے یہ کہہ کر حد مانتا کر دی کہ مال اس کا مہر ہے۔

مذکورہ تصریح کے مطابق طوائف اور ان سے متعلق عادی مجرموں پر حد زنا کی کوئی صورت نہیں رہتی ہے۔ حالانکہ بسا اوقات معاشرتی اصلاح کے لئے ان پر حد جاری کرنا ضروری ہوتا ہے، ایسی حالت میں اگر حکومت کے اختیارات کی وسعت نہ تسلیم کی گئی یا صرف "حد" تک زنا کی سزا کو محدود رکھا گیا تو اس کا نتیجہ نہایت بھیا تک شکل میں ظاہر ہونا یقینی ہے۔

لے الدستور القرآنی مطلقاً لے درہ الاحکام شرح غر الاحکام ج ۲ ص ۱۰۰

فعل اور محل میں شہ سے (۳) فعل زنا میں کسی قسم کا شہ پایا جائے یا محل میں شہ پایا جائے تو بھی حد ساقط
حد کا سقوط ہو جائے گی۔ مثلاً :-

کسی عورت کو مال کے بدلے طلاق بائنہ ہو چکی ہے اور وہ عدت میں ہے یا طلاق منقظہ دی جا چکی ہے۔ اور وہ
عدت میں ہے، ایسی صورتوں سے اگر طلاق دینے والا یہ سمجھ کر زنا کرے گا کہ وہ میرے لئے حلال ہے تو حد ساقط
ہو جائے گی۔

اسی طرح اگر کسی عورت کو کنایۃً طلاق بائنہ دی گئی ہے اور اس سے طلاق دینے والے نے زنا کرنا
تو اگرچہ وہ اقرار کرے کہ میں نے حرام جان کر یہ حرکت کی ہے تو بھی حد ساقط ہو جائے گی۔

گواہوں کے فق سے (۴) عدالت میں زنا کا معاملہ گیا اور گواہوں نے گواہی بھی دی لیکن چاروں گواہ فاسق
حد کا سقوط تھے یا تحقیق و تفتیش کے بعد وہ عادل نہ ثابت ہو سکے تو کسی پر حد نہ واجب ہوگی۔

فان كانوا اربعة فاسقا او سئل
اچاروں کو گواہ فاسق ہوں یا تفتیش کے بعد عادل
عنہم فلم یز کو فلاحہ علیہم
نہ ثابت ہوں تو ان پر حد نہیں ہے اور جس پر گواہی دی گئی
ولاحد علی المشہود۔^۱
ہے اس پر بھی حد نہیں ہے۔

توبہ سے حد کا سقوط (۵) عدالت میں معاملہ جانے سے پہلے اگر مجرم توبہ کر لے تو تمام حدود ساقط ہو جاتے ہیں۔
ان الحدود کلھا تسقط بالتوبۃ^۲ تمام حدود توبہ سے ساقط ہو جاتے ہیں۔
نثار کے بارے میں ہے :-

ولو تآب قبل القدرۃ علیہ
اگر قدرت سے پہلے توبہ کر لی تو حد ساقط
یسقط عنہ الحد^۳ ہو جائے گی۔

حد ساقط ہونے کی صورت میں | غرض ایسی تمام صورتوں کے لئے جن میں حدود ساقط ہو جاتے ہیں، اور
دوسری سزائیں | دوسری سزائیں ناگزیر ہوتی ہیں یہ حکم ہے۔

۱۔ ہدایہ کتاب الحدود۔ ۲۔ کتاب الخراج ص ۹۹۔ ۳۔ المحلی ج ۱ ص ۱۲۶۔ ۴۔ الاحکام السلطانیہ ص ۱۹۰۔

ولہا ان تتصرف مع المجرمین
فی نفلان المصلحة لہ
حکومت کو اختیار ہے کہ مصلحت کے مطابق
بحرین کے ساتھ تصرف کرے۔

حکومت سیاستِ شرعیہ کے ماتحت سزا کے جو قوانین وضع کرے گی ان کے لئے ہر گوشہ اور گوشہ میں
شریعت کی مطابقت ضروری نہیں ہے بس اس قدر کافی ہے کہ منجملہ شریعت کے خلاف نہ ہوں۔
جیسا کہ امام شافعیؒ کہتے ہیں۔

لاسیاسة الاقا وافق الشرح
سیاست وہی محترم ہے جو شریعت کے موافق ہو
لیکن یہ موافقت کس قسم کی ہو؟ اس کی تشریح یہ ہے۔

وان اردت لاسیاسة الا
فانطق به الشرع فغلط
و تغلیط الصحابةؓ
شریعت کی موافقت سے اگر یہ مراد ہے کہ شریعت
اس کے ساتھ ناطق ہے تو یہ غلط ہے اور صحابہ کرام
کی تغلیط ہے۔

حکمر کے نفاذ میں حکومت
کے اختیارات
زنا کے لئے وضع قوانین کے علاوہ نفسِ حد کے باب میں بھی حکومت کے مختلف قسم کے
اختیارات کا ثبوت ملتا ہے، مثلاً

(۱) ایک انصاری شدید بیمار تھے اور اسی حالت میں ایک عورت سے زنا کر لیا پھر جذبہٴ ایسانی کا
تقاضہ ابھرا تو اپنے لئے رسول اللہؐ سے حکم دریافت کیا۔ لوگوں نے رسول اللہؐ کو بتایا کہ وہ اس قدر بیمار ہے
کہ یہاں تک آنا بھی مشکل ہے، یہ سن کر رسول اللہؐ نے فرمایا کہ تنو کوڑوں کے بجائے تنو نرم پٹٹیوں کا مٹھالے کر
ایک ضرب لگا دو۔

(۲) ایک موٹی عورت گھرے پر سواتھی اور روتی جاتی تھی چند اشخاص اس کو حضرت عمرؓ کے پاس
پکڑ کر لائے اور گواہی دی کہ اس سے زنا کا فعل معاہد ہوا ہے، سوال کرنے پر عورت نے اقرار کیا کہ بے شک
اس سے زنا کیا گیا ہے مگر وہ زانیوں کو بیچانتی تھی، حضرت عمرؓ نے یہ سن کر عورت کو بری کر دیا اور فرمایا:-

لو قتلت هذا لا خشية على
 الاحشبين الناس -
 اگر میں اس عورت کو قتل کر دیتا تو مجھ کو اندیشہ تھا کہ اللہ تعالیٰ
 اور احمد دونوں پہاڑیوں میں آگ لگ جائے۔
 (۳) ایک اور عورت کا معاملہ حضرت عمرؓ کی عدالت میں پیش ہوا اور اس نے کئی بار اقرار کیا جس سے
 ضابطہ کے مطابق حد واجب ہو گئی تھی، لیکن حضرت علیؓ نے فرمایا:

انھا تستهل به استهلال
 من لا يعلم انه حرام -
 کہ وہ اس طرح باتیں کرتی ہے جیسے وہ شخص کرتا ہو
 جس کو زنا کی حرمت کا علم نہ ہو۔
 یہ سن کر حضرت عمرؓ نے حد ساقط کر دی۔

(۴) "شام" کے ایک ذمی نے سواری سے اتار کر ایک عورت سے زنا کیا اور ثبوت کے بعد حضرت عمرؓ
 نے بجائے حد لگانے کے اس کو سولی دی۔

اس قسم کی اور بھی مثالیں پیش کی جا سکتی ہیں جن سے حالات کی بنا پر حکومت کے اختیارات کی وسعت
 کا ثبوت ملتا ہے۔

ثبوت زنا کے طریقے | ثبوت زنا کے چار طریقے ہیں (۱) اقرار (۲) گواہ (۳) حمل اور (۴) چھ ماہ سے
 کم میں ولادت۔

مانع حمل اشیاء اس قدر ایجاد ہو چکی ہیں کہ ان کی موجودگی میں حمل اور ولادت کی ذمیت بہت کم آتی ہے
 اسی طرح چار عینی شاہدوں کا "کالمیل فی الملکحہ" کے ساتھ گواہی دینا اور حاکم عدالت کے اعراس
 کے باوجود کسی شخص کا اپنے اقرار پر ثبوت قدم رہنا نہایت مشکل ہے۔ اگر ثبوت زنا کے انہیں طریقوں پر کفایہ
 کیا گیا تو موجودہ دور میں شاذ و نادر ہی زنا کے مقدمات کا ثبوت مل سکے گا۔ اس بنا پر معاشرتی اصلاح اور
 بھروسہ کو کیفر کردار تک پہنچانے کے لئے تحقیق و تفتیش کے ترقی یافتہ ذرائع اور طریقوں سے استفادہ ضروری ہے
 جب ہوس کی ہنریتوں نے ٹیکنیکل انداز اختیار کر لیا ہے تو ان کے ختم کرنے کی راہوں اور تدبیروں میں کیوں کر
 جمود و تعطل سے کام لینے کی گنجائش ہے؟

ان الفساد قد كثروا ونشر بخلاف
 حالہ فی العصر الاول ومقتضى
 فساد زیادہ ہو گیا اور پھیل گیا ہے، پہلے زمانہ میں
 ایسا نہ تھا اس کی وجہ سے لازمی طور سے احکام
 میں اختلاف ہو گا اس طرح کہ شریعت سے وہ
 نہ نکلنے پائیں۔
 فخر ج عن الشرع لہ

ثبوت کے طریقوں | چوں کہ حدود کا تعلق حقوق اللہ سے ہے، اس بنا پر حدود کا نفاذ ثبوت کے آپس
 میں وسعت کی گنجائش | طریقوں کے ساتھ مناسب ہے جو سنت سے ثابت ہیں اور جو جرائم دوسرے طریقوں
 سے ثابت ہوں ان کے لئے دوسری سزائیں مقرر کی جائیں۔

یہ سزائیں بھی سخت ہوں گی کیوں کہ شریعت کا مقصود جرم کا استیصال ہے، اگر معمولی سزائیں مقرر
 کی گئیں جیسا کہ موجودہ دور میں جرائم کی پرورش کرنے والے معاشرہ میں دی جاتی ہیں تو ان سے شریعت کا
 مقصود نہ حاصل ہو سکے گا۔ مذکورہ احتیاط امام ابو حنیفہؒ اور ان کے اصحاب کے مسلک میں ہے ورنہ
 امام شافعیؒ و احمدیؒ وغیرہ کے نزدیک حدود کے ثبوت میں بھی وسعت سے کام لینے کی اجازت ہے۔

مذہب الشافعی واحمد واکثر الناس | امام شافعیؒ، امام احمدیؒ اور اکثر لوگوں کے
 جواز اثبات الحدود والكفاسات | نزدیک حدود اور کفارات کا قیاس سے
 بالقیاس خلافا لاصحاب | ثابت کرنا جائز ہے، امام ابو حنیفہؒ اور ان کے
 اصحاب کا اختلاف ہے۔
 ابی حنیفۃ - لہ

جب مقصود ثبوت ہے تو مذکورہ طریقوں کے علاوہ جس طریقے سے بھی اونچا ثبوت فراہم ہو جائے
 حکومت کو حد جاری کرنے کا اختیار ہے۔

اصل دشواری | ساری دشواریاں اس لئے پیش آتی ہیں کہ حکومت خود ہوس وانی و شہوت پرستی کو فروغ
 دیتی ہے اگر وہ ایمان داری کے ساتھ جرائم کا استیصال کرنا چاہے تو اس کے اختیارات کا دائرہ کسی طرح بھی
 تنگ نہیں ہے۔

لہ التبصرۃ لابن فرحون ط مشکلا۔ لہ الاحکام فی اصول الاحکام ص ۲۷۷۔

علامہ ابن تیمیہ نے حدود کے باب میں افراط و تفریط کے دو گروہوں کا ذکر کیا ہے :-

(۱) ایک گروہ نے حدود کو معطل اور حقوق کو ضائع کر کے اہل فحش کو شرف و پادشہ جرات دلائی کیوں کہ اس نے شریعت کو اس قدر ناقص بنا دیا ہے کہ وہ بندوں کے مصالح کی نگہداشت نہیں کرتی ہے اور لامحالہ اللہ کے بندے غیر کے محتاج بننے پر مجبور ہوتے ہیں۔

(۲) دوسرا گروہ اس کے مقابل ہے جس نے اللہ و رسول کے حکم کے خلاف بہت سی باتوں کو شریعت میں داخل کر دیا ہے۔

ان دونوں کو کتاب و سنت کی صحیح معرفت نہیں حاصل ہوئی ہے بلکہ پھر کہتے ہیں :-

ان مقصود کا إقامة العدل بین اللہ کا مقصود بندوں کے درمیان عدل کا قائم
عباد کا و قیام الناس بالقسط فای کرنا اور انصاف پر لوگوں کو مضبوط کرنا ہے جس
طریق استخرج بها العدل القسط طریق سے بھی عدل و انصاف کی نمود ہوگی وہ دین
من الدین لیست مخالفة له سے ہوگا دین کے خلاف نہ ہوگا۔

چند ہی کی صورتیں جن میں (۲) ستر کی بھی بہت سی صورتیں پائی جاتی ہیں جن میں حد نہیں واجب ہوتی ہے لیکن دوسری منزائیں ناگزیر ہیں حالات و زمانہ کی رعایت سے دوسری سزائیں ناگزیر ہوتی ہیں۔ مثلاً :-

(۱) چور نے کسی گھریں نقب لگائی اور وہ داخل ہوا لیکن مال لے کر باہر کے شخص کو دیتا رہا جیسا کہ عام طور پر نقب کی چوریوں میں ہوتا ہے تو دونوں میں سے کسی کا ہاتھ نہ کاٹا جائے گا۔

فلا قطع علیہما ۳
دونوں کا ہاتھ نہ کاٹا جائے۔

(۲) کسی نے جانور اور اس پر لہے ہوئے سامان کی چوری کی تو اس کا ہاتھ نہ کاٹا جائے گا۔

لم یقطع ۴
لم یقطع کیا جائے۔

(۳) کسی نے کسی پر چوری کا دعویٰ کیا اور اس کے پاس مال موجود ہے لیکن چور چوری سے انکار کر رہا ہے

اور مدعی کے پاس گواہ بھی نہیں ہے تو ایسی حالت میں قطع ید نہ ہوگا بلکہ دوسری سزا دی جائے گی۔

۱۔ الطریق الحکمیہ ص ۱۱۔ ۲۔ حوالہ بالا۔ ۳۔ ہدایہ کتاب السر ص ۵۲۵۔ ۴۔ الاحکام السلطانیہ ص ۱۹۸

قال عامة المشائخ انه يعذر له عام مشائخ کا قول ہے کہ اس کو دوسری سزا دی جائے

(۴) غیر محفوظ مال اور درخت پر لگے ہوئے پھلوں کی چوری میں قطع یہ نہیں ہے۔

(۵) معاملہ عدالت میں جانے سے پہلے چور نے توبہ کر لی اور مسروقہ مال یا اس کا عوض واپس کر دیا تو حد

ساقط ہو جائے گی۔

”حد“ کا تعلق چوں کہ حقوق اللہ سے ہے اس بنا پر اس کا مکمل خاص ہے اگر اسی پر اکتفا کیا گیا اور سیاست شرعیہ کے ماتحت مسرتہ کی دوسری سزائیں نہ مقرر کی گئیں تو پورا معاشرتی نظام درہم برہم ہو جائے گا۔

فقہ کی کتابوں میں چوری کی بہت سی شکلیں مذکور ہیں جن میں صرف سقوطِ حد کا تذکرہ ہے، کسی اور سزا کا ذکر نہیں ہے اور بہت سی ایسی ہیں کہ جن میں سزاؤں کے بغیر اسن و امان اٹھ جانا یقینی ہے، ایسی حالت میں اصلاح معاشرہ اور مجرموں کی مسرتہ کی دو ہی صورتیں ہیں:-

(۱) حدِ مسرتہ کے دائرہ کو وسیع کیا جائے (۲) حد کے علاوہ مسرتہ کی روح کے مطابق دوسری سزائیں

مقرر کی جائیں۔ ظاہر ہے کہ ہر جو شخص دوسری صورت کو ترجیح دے گا

چوری کی مقدار میں تنجیح کا حق قرآن حکیم میں مطلقاً حدِ مسرتہ کا ذکر ہے رسول اللہ صلی اللہ علیہ وسلم کی تشریح کے مطابق فقہاء کرام نے مال کی مقدار مقرر کی ہے جس کے چوری کرنے سے حد واجب ہوتی ہے۔ مثلاً:-

امام ابو حنیفہ کے نزدیک اس کی مقدار دس درہم یا ایک دینار کے برابر ہے، امام شافعی کے نزدیک چوتھائی

دینار یا اس سے زیادہ ہے، امام مالک کے نزدیک تین درہم ہے، ابراہیم نخعی چالیس درہم کہتے ہیں، اور دائد ظاہری کے نزدیک کوئی مقدار مقرر نہیں ہے۔ بلکہ قلیل و کثیر کی چوری میں ہاتھ کاٹا جائے گا۔

قطع یہ جب حکومت کا قانون قرار پائے گا تو روایتوں کے پیش نظر کسی ایک مقدار کو ترجیح دینی ہوگی، زمانہ ختم ہو چکا ہے جبکہ ایک امام کی فقہ حکومت کا قانون قرار پاتی تھی اب اگر اس راہ سے دین و مذہب کی کچھ خدمت کرنی ہے تو مختلف ائمہ کی فقہ سے استفادہ کئے بغیر چارہ نہیں ہے، اور وہی فقہ حکومت کا قانون بن سکے گی۔

جس کی ترتیب و تدوین میں موجودہ حالات و زمانہ کی رعایت کی گئی ہوگی جس طرح قدیم تدوین میں اُس وقت کے

لے نصاب الاحساب ص ۱۹۔ ۲۰ سیاست الشرعیہ ص ۳۱۰ السنن للقرآنی ص ۲۱۰۔ لکھ الاحکام السلطانیہ ص ۱۹۰

حالات و زمانہ کی رعایت کی گئی تھی۔

حدسرقہ کے نفاذ میں بھی مختلف وجوہ کی بنا پر رعایت کا ثبوت ملتا ہے جیسا کہ	حدسرقہ کے نفاذ میں مختلف وجوہ
کی بنا پر رعایت	رسول اللہ صلی اللہ علیہ وسلم نے فرمایا۔

(۱) لا تقطع الایدی فی المسفرۃ^۱ سفر میں ہاتھ نہ کاٹے جائیں۔

(۲) خمس (غنیمت کا پانچواں حصہ) کے ایک غلام نے مالِ خمس میں چوری کی جب معاملہ رسول اللہ کے پاس آیا تو آپ نے اس کا ہاتھ نہیں کٹوایا، اور فرمایا کہ دونوں خدا کا مال ہیں، ایک نے دوسرے کو چرّایا ہے۔ حضرت عمرؓ نے فرمایا:-

(۳) لا تقطع الید فی عذق وعام سنۃ^۲ خوشہ کی چوری اور قحط سالی میں ہاتھ نہ کاٹے جائیں۔

(۴) ایک شخص اپنے غلام کو حضرت عمرؓ کے پاس لایا اور کہا کہ اس نے میری بیوی کا آئینہ چرّایا ہے اس کا ہاتھ کاٹ دیجئے۔

حضرت عمرؓ نے فرمایا! تمہارے خادم ہی نے تمہارا مال لیا ہے اس بنا پر ہاتھ نہ کاٹا جائے گا۔

(۵) حضرت معاویہؓ کے پاس چند چور کرا لائے گئے اور جرم ثابت ہونے کے بعد ان کے ہاتھ کاٹے گئے۔ صرف ایک چور باقی رہ گیا جب اس کے ہاتھ کاٹنے کی نوبت آئی تو چند اشعار پیش کئے اور شاعرانہ انداز میں اس نے معافی کی درخواست کی۔ حضرت معاویہؓ نے فرمایا:-

کیف اصنع بک وقد
قطعتم اصحابک^۳
چور کی ماں نے جواب میں کہا:-

اجعلها من جملة ذنوبک التي تتوب الی اللہ منها^۴ اس کو بھی مجھ اور گناہوں کے شمار کر لیجئے جو آپ اللہ کی جناب میں توبہ کریں گے۔
یہ سن کر حضرت معاویہؓ نے اس چور کو چھوڑ دیا:-

فخالی سبیل^۵ اس کے راستہ کو چھوڑ دیا۔

علامہ ماوردیؒ اس واقعہ کے نقل کرنے کے بعد کہتے ہیں:-
یہ پہلی حدیث تھی جو اسلام میں ترک کی گئی۔ (ربانی)
فکان اول حدیث ترک فی الاسلام^۶